

आचार्य श्री समयसागर महाराज के ससंघ सानिध्य में शुरु हुआ गजरथ

जिनबिम्ब पंचकल्याणक प्रतिष्ठा महोत्सव एवं विश्वशांति महायज्ञ का भव्य शुभारंभ



जबलपुर। आचार्य श्री समय सागर ससंघ सानिध्य में गजरथ महोत्सव का ध्वजारोहण, शोभा यात्रा के साथ शुभारंभ दयोदय तीर्थ (गोशाला) में नवनिर्मित जिनालय का बड़ा दद्दा ग्राउंड में आयोजित श्री पंचकल्याणक एवं गजरथ महोत्सव का शुभारंभ आचार्य श्री समयसागर महाराज के ससंघ सानिध्य में दोपहर में 2 बजे पिसनहारी तीर्थ से भव्य शोभा यात्रा एवं घट यात्रा निकाली गई।

शोभा यात्रा में आचार्य श्री का सानिध्य पाकर श्रद्धालु उत्साहित थे और वे जय-जय गुरुदेव के गगन भेदी जयकारे लगाते हुए चल रहे थे। भक्ति के इस अद्भुत क्षण में हर भक्त अपनी सहभागिता प्रदर्शित करने आतुर था और हर तरफ जनसैलाब उमड़ रहा था। घट यात्रा में तटलका धमाल एवं प्रगति महिला मंडल शिवनगर की महिलायें चल रही थी। उनके पीछे आचार्यश्री समय सागर महाराज ससंघ चल रहे थे। उनके पीछे रजत रथ पर श्री जी विराजमान थे। हजारों महिलायें केशरिया वस्त्र पहने सिर पर कलश लेकर चल रही थी उनके पीछे गजरथ महोत्सव के प्रमुख पात्र भगवान के माता पिता, सौमभ इंद्र, कुबेर, महायज्ञ नायक, राजा श्रेयांस, भरत चक्रवर्ती, बाहुबली, माहेन्द्र, सौमभ इशान, सनत कुमार, शुक्र महाशुक्र एवं अन्य पात्र बन्धी में सवार थे। घट यात्रा त्रिपुरी चौक तक जाकर वापिस गजरथ स्थल पहुँची उसके पश्चात् पंचायत सभा के अध्यक्ष कैलाशचंद्र जैन, सौरभ अनिल बड़कुल, अशोक अनिल ने गजरथ स्थल पर ध्वजारोहण किया। मंत्रोच्चार का वाचन प्रतिष्ठायाच्य विनय भैया (बंडा) ने किया। मंडप का उद्घाटन अशोक कुमार अनिलकुमार ने किया। उसके पश्चात्

मण्डप शुद्धि, वेदी संस्कार शुद्धि, अभिषेक, शांतिधारा एवं श्री जी स्थापना पूजन किया गया प्रातःकाल आचार्य श्री ने पिसनहारी तीर्थ में आयोजित धर्म सभा में उपदेश देते हुआ कहा निराकुल भाव के साथ ही आप शांति का अनुभव कर सकते हैं। लेकिन ये जीव सदा आकुलित होता रहता है। साता के उदय की भी भयंकर आकुलता होती है। इच्छा के रोकने को अनशन कहा है। पदार्थ अच्छा या बुरा नहीं, मन में जो अच्छे बुरे की भावना पल रही है उससे अपने को दूर रखना है। विकास और विनाश ये दोनों ही आत्मा के परिणाम हैं। जीव स्वतंत्र होने पर भी कर्म के अधीन होने के कारण परतंत्रता का अनुभव करता है। जो स्वतंत्र होना चाहता है उसको बंधन छूट नहीं होता है। कर्म जन्म जो सुख है वह तात्कालिक सुख देने में समर्थ है।

किंतु उसमें स्वाधीनता नहीं है कोई भी इंद्रिय जन्म सुख हो वह पराधीन है इसलिए श्रमण हमेशा पराधीन सुख की इच्छा नहीं रखते हैं उनको कोई प्रशंसा ना करे तो ठीक आलोचना करे तो ठीक सभी परिणामों में समता भाव रखते हैं। जहाँ पर चिकनाहट है वहाँ पर बंध है। इंद्रिय जन्म कर्म ही बंध का कारण है। विषयजन्म राग की मात्रा यदि घट रही है तो वह धर्म के प्रति श्रद्धा हो तभी राग कम हो सकता है। सुनकर जो जीव धर्म को आत्मसात करता है उसके लिए संसार शून्य के समान है। गजरथ महोत्सव में अध्यक्ष अरविंद चॉवल, कार्यकारी अध्यक्ष दिनेश चौधरी, सुनील मंगलाहाट, महामंत्री संजय अरिहंत, कोषाध्यक्ष संदेश जैन (एडवोकेट), अध्यक्ष नीलेश जैन, जैन नवयुवक सभा के अध्यक्ष नितिन बोंटिया प्रधानमंत्री शुभम जैन उपस्थित थे।

अपना बैंक खाता एवं मोबाइल नंबर आधार से लिंक कराने के बाद ही स्लॉट की बुकिंग करने तथा उपज का उपाजन सोमवार एक दिसम्बर से शुरू किया जायेगा। धान उपाजन के लिए जिले में 55 खरीदी केन्द्र स्थापित किये गये हैं। खरीदी केन्द्रों पर सभी जरूरी व्यवस्थाएं सुनिश्चित कर ली गई है। किसानों से धान कॉमन 2 हजार 369 रुपये प्रति क्विंटल तथा धान ग्रेड-ए 2 हजार 389 रुपये प्रति क्विंटल की दर पर खरीदी जायेगी। किसानों से उपाजन केन्द्रों पर धान की खरीदी सप्ताह में पांच दिन सोमवार से शुरुवार तक सुबह 8 बजे से शाम 8 बजे तक की जायेगी।

55 उपाजन केन्द्रों पर किसानों से खरीदी जायेगी धान किसानों से समर्थन मूल्य पर धान का उपाजन आज से

कलेक्ट्र राघवेंद्र सिंह ने उपाजन व्यवस्था से जुड़े सभी अधिकारियों को वास्तरविक किसानों से और एफएक्यू क्वॉलिटी का धान का उपाजन करने की स्पष्टक हितदायक दी है। उन्होंने खरीदी व्यवस्था का अनुचित लाभ उठाने की कोशिश करने वाले बिचौलियों अथवा व्यापारियों के विरुद्ध कड़ी कार्यवाही करने के निर्देश भी अधिकारियों को दिये हैं। श्री सिंह ने अधिकारियों से कहा है कि खरीदी केन्द्रों पर किसानों को किसी तरह की असुविधा न हो, इसका विशेष ध्यान रखा जाये। प्रत्येक खरीदी केन्द्रों पर एफएक्यू मापदंड के नमूने प्रदर्शित करने के निर्देश भी उन्होंने अधिकारियों को दिये हैं। कलेक्ट्र ने किसानों से भी अपील की है कि किसी भी तरह की असुविधा से बचने के लिए साफ-सफाई कर एवं सुखाकर ही अपनी उपज विक्रय हेतु उपाजन केन्द्रों पर लेकर आवें। उन्होंने किसानों से

अब हर रविवार लोगों को मिलेगा जैविक उत्पाद

कृषि मंडी में साप्ताहिक जैविक हाट की शुरुआत

जबलपुर। जैविक उत्पादों के प्रति लोगों में बढ़ते हुए रुझान को देखते हुए एक अनूठी पहल के तहत जिला प्रशासन एवं किसान कल्याण तथा कृषि विभाग के सहयोग से कृषि उपज मंडी जबलपुर के प्रांगण में साप्ताहिक जैविक हाट का शुभारंभ रविवार को जिला पंचायत के सीईओ अभिषेक सिंह गहलोत ने किया। जैविक हाट में आम लोगों ने खासी रुचि दिखाई एवं सैकड़ों की संख्या में आकर साग-भाजी, फल-फूल और अनाज खरीदें। कलेक्टर राघवेंद्र सिंह के निर्देशानुसार जैविक हाट प्रत्येक रविवार को मंडी प्रांगण में लगेगा। जैविक हाट के शुभारंभ के अवसर पर श्री गहलोत ने किसानों से बातचीत कर यह जाना कि बिना रासायनिक आदान सामग्री के सब्जी को कैसे उगाते हैं। उन्होंने हाट में लगे जैविक उत्पादों के स्टॉलों का अवलोकन भी किया। किसानों ने श्री गहलोत को जीवामृत, घन जीवामृत, ब्रह्मास्त्र, पंचपरनी काढ़ा एवं अन्य जैविक आदान सामग्री के उपयोग के

तरीके बताये। इस अवसर पर उप संचालक कृषि डॉ एस के निगम, सहायक संचालक कृषि रवि आग्रवशी, कीर्ति वर्मा एवं इंदिरा त्रिपाठी भी जिला पंचायत के सीईओ के साथ थे। जैविक हाट में शहपुरा के फल उत्पादक कृषक केपी सिंह के बाग के अमरुद अपने स्वाद एवं मिठास के कारण चर्चा का विषय रहे। अर्चना प्राकृतिक खेती केन्द्र ने खाद्य सामग्री प्रस्तुत की। टमाटर, लौकी, मूली एवं गाजर, विभिन्न प्रकार की पत्तेदार भाजी व अनाज भी जैविक हाट पर उपलब्ध रहे। जैविक हाट आयोजन में आत्मा परियोजना की नमिता उरकुड़े, मंडी सचिव राजेश सैयाम, रजनीश दुबे, रोहित गुप्ता, रश्मि परसाई, एवं विभागीय अधिकारियों की सहभागिता भी रही। जैविक हाट के आयोजन से जबलपुर जिले में प्राकृतिक खेती करने वाले कृषकों के लिए एक बड़ा मंच मिल रहा है। साथ ही आम नागरिकों को उत्तम गुणवत्ता की साग-सब्जी, फल-फूल और अनाज मिलने की भी सुनिश्चितता रहेगी।

कैट की स्थानीय कार्यकारिणी गठित

जबलपुर। कॉन्फिडेंशन का ऑफ आल इंडिया ट्रेडर्स (कैट) जबलपुर की नव निर्वाचित कार्यकारिणी की घोषणा शनिवार को कैट प्रदेश उपाध्यक्ष जितेंद्र पटौरी, प्रदेश संरक्षक संदेश जैन, एवं जबलपुर संभाग अध्यक्ष दीपक सेठी एवं प्रदेश मंत्री रोहित खटवानी की अनुशंसा में जबलपुर अध्यक्ष राजीव बड़रिया की अध्यक्षता में कैट जबलपुर कार्यकारिणी टीम का गठन किया गया। जिसमें कैट की नवनिर्वाचित कार्यकारिणी में विशेष रूप से अलग अलग ट्रेड के व्यापारियों कार्यकारिणी में चुना गया है, जबलपुर जिला अध्यक्ष राजीव बड़रिया, उपाध्यक्ष निखिल पावा, भीमलाल गुप्ता, अरुण निखरा, विनय असाठी, अनिल नंदवानी, नवनीत माहेश्वरी, सदीप विजय, नितिन चंडोक, नीटू भाटिया, पिकी जैन, राजा गान्धेव, चितेक गोस्वामी, प्रवीण गुलाटी, मुकेश अग्रवाल, धर्मेन्द्र प्रताप सिंह, मनु शरद तिवारी, राजेश जैन, पुनीत हांडा, दीपक कोहली, महामंत्री पद पर संजय चड्ढा, मंत्री ताऊ खत्री, मेवालाल धिरोलिया, राजेंद्र ओसवाल, योगेश सोनी, सुनील सबलोक, विशांत कौशल(विककी), दीपक जैन, नितिन जैन, निशांत खंडेलवाल, पुनीत सेठी, अनुज गुलाटी, कोषाध्यक्ष राजीव नेमा, सह कोषाध्यक्ष राजेश सोनी, मनीष दिवाकर, प्रचार मंत्री दीपक जैन, सह प्रचार मंत्री आशु अग्रवाल, आलोक दिवाकर, संघटन मंत्री मनोज जसाठी, सह संगठन मंत्री आशीष इंद्रुखिया को बनाया गया।

बिना हेलमेट वाहन चालकों, अनफिट लोडिंग वाहनों पर प्रशासन की सख्ती

जबलपुर। यातायात पुलिस ने सड़क हादसों में कमी लाने चलाये जा रहे विशेष अभियान के तहत 200वाहन चालकों पर मोटरयान अधिनियम के तहत कार्यवाही कर 79 हजार रुपये समान शुल्क वसूला है। इस दौरान शहर की सड़कों में जहर घोल रहे डेढ़ दशक पुराने व्यवसायिक वाहनों की जांच कर 11 आटो, आपे जब्त किए गए। ज्ञात हो कि जिले में पुलिस अधीक्षक संपत उपाध्याय के निर्देश पर यातायात पुलिस विशेष अभियान चला रही है। जिसके तहत बिना हेलमेट दोपहिया वाहन चला रहे चालकों, बिना फिटनेस के दौड़ रहे परिवहन वाहनों व तेज गति से वाहन चलाने वालों के खिलाफ चालानी कार्यवाही की जा रही है। इस अभियान के तहत बिना एचएसआरपी प्लेट वाले वाहनों के खिलाफ भी शिकंजा कसा जा रहा है। शनिवार को अभियान के तहत कैरबज तिराहा, वेस्टलेण्ड, मालागोदाम, पुराना बस स्टैंड, तीन पत्ती के समीप, कटंगी बायापास एसपी ऑफिस गेट के सामने यातायात पुलिस ने चेंकिंग लगाकर यातायात नियमों की अनदेखी करने वाले वाहन चालकों के

200 वाहन चालकों से वसूला 79 हजार जुर्माना

खिलाफ चालान काटे। कार्यवाही के दौरान वाहन चालकों पर मोटर व्हीकल एक्ट के तहत 29 हजार रुपये समान शुल्क वसूला गया। इसी हेलमेट लगाये बिना दोपहिया वाहन चलाने वाले 150 वाहन चालकों व तेज गति से वाहन चलाने वाले चालकों पर इंटरसेक्टर व्हीकल के माध्यम से 12 चालान बनाये गये।

शराबी पर 10 हजार की पेनाल्टी

वाहन चेंकिंग के दौरान वाहन क्रमांक एमपी 20 एमपी 0005 के चालक को शराब पीकर वाहन चलाता पाये जाने पर चालान तैयार कर न्यायालय में पेश किया गया। जिस पर 10 हजार की पेनाल्टी लगाई गई।

एचएसआर पी प्लेट लगाने अपील

पुलिस अधीक्षक संपत उपाध्याय ने शहरवासियों से एचएसआरपी प्लेट जहां वाहनों में लगाने की अपील की है। उन्होंने कहा कि प्लेट नहीं लगाने पर संशोधित मोटर वाहन अधिनियम 1989 के तहत जुर्माना देना होगा।

सिकमी, बटाईदार और वन पट्टाधारी किसानों का सत्यापन 12 दिसम्बर तक पूरा करने के निर्देश

जबलपुर। राज्य शासन द्वारा खरीद विपणन वर्ष 2025-26 में समर्थन मूल्य पर धान एवं मोटा अनाज बेचने के लिए पंजीकृत सिकमी, बटाईदार और वन पट्टाधारी किसानों के सत्यापन के निर्देश जारी किए गए हैं। प्रदेश के कुछ जिलों में ई-उपाजन पोर्टल पर सिकमी, बटाईदार और वन पट्टाधारी किसानों के अग्रुध दस्तावेज अपलोड नहीं पाए जाने पर फर्जी पंजीयन की आशंका को देखते हुए शासन ने ऐसे पंजीकृत किसानों का सत्यापन करने के निर्देश दिये हैं तथा सत्यापन की यह प्रक्रिया 12 दिसंबर तक पूरा करने के निर्देश जारी किये हैं। सिकमी, बटाईदार और वन पट्टाधारी किसानों का सत्यापन पंजीयन केन्द्रवार खाद्य, सहकारिता और राज्य विभाग के अधिकारियों का संयुक्त दल करेगा। यह दल सहकारी समितियों और विपणन संस्थाओं के पंजीयन केन्द्र पर जाकर सिकमी और बटाईदार किसानों द्वारा प्रस्तुत किए गए अग्रुध दस्तावेजों की

भौतिक सत्यापन की गहनता से जांच करेगा। संयुक्त दल न केवल पोर्टल पर दर्ज रकबे और फसल का मिलान अपलोड किए गए अग्रुध से करेगा, बल्कि मूल मूमि स्वामी से भी संपर्क कर यह पुष्टि करेगा कि उन्होंने वास्तव में अपनी मूमि सिकमी या बटाई पर दी है या नहीं। इसी प्रकार, वन पट्टाधारी किसानों के दलों को पुष्टि वन विभाग के माध्यम से सुनिश्चित की जायेगी। संयुक्त दल द्वारा प्रस्तुत प्रतिवेदन और कलेक्टर के अग्रुधवेदन के बाद ही ई-उपाजन पोर्टल पर डीएसओ लॉगिन से इसे अपडेट किया जाएगा। केवल वे ही किसान अग्रुध फसल बेचने के लिए स्लॉट बुकिंग कर पायेंगे जिनका सत्यापन सफल रहेगा। राज्य शासन ने स्पष्ट किया है कि 12 दिसंबर तक यह कार्यवाही हर हाल में पूर्ण कर ली जाए ताकि वास्तविक किसानों को उपज बेचने में कोई असुविधा न हो और सिकमी पंजीयनों को प्रणाली से बाहर किया जा सके।

संस्कार सिटी की जल-मल निकासी को लेकर निवासी विधायक से मिलेंगे

जबलपुर। पिछले 10 वर्षों से जल-मल निकासी की समस्या को लेकर निवासी विधायक से मिलेंगे

मानतलेया स्थित कार्यालय का किया निरीक्षण एसआईआर कार्यों पर निगमायुक्त की सतत निगरानी

जबलपुर। निगमायुक्त रामप्रकाश अहिरवार ने शहर में चल रहे महत्वपूर्ण एस.आई.आर. कार्यों की प्रगति को लेकर अपनी सतत निगरानी बनाए रखी है। इसी क्रम में उन्होंने आज भानतलेया स्थित कार्यालय का औचक निरीक्षण किया, जहाँ एस.आई.आर. से संबंधित डाटा संग्रहण और पुनरीक्षण का कार्य प्रगति पर है। निगमायुक्त अहिरवार ने कार्यालय में पहुंचकर एस.आई.आर. से जुड़े

मानतलेया स्थित कार्यालय का किया निरीक्षण

सभी दस्तावेजों, फार्मों और डाटा अपडेशन की प्रक्रिया का वारीकी से निरीक्षण किया। उन्होंने टीम के सदस्यों से उनके दैनिक लक्ष्य, अब तक की उपलब्धि और कार्य को पूरा करने में आ रही संभावित चुनौतियों की विस्तृत जानकारी ली। यह कार्य, जो कि प्रशासनिक सटीकता और शहरी योजना के लिए अत्यंत महत्वपूर्ण माना जाता है, उसे निर्धारित समय सीमा के भीतर त्रुटिरहित तरीके से पूरा करने पर

निगमायुक्त ने विशेष जोर दिया। शीघ्र कार्य पूर्ण करने के निर्देश निरीक्षण के दौरान निगमायुक्त रामप्रकाश अहिरवार ने उपस्थित टीम के सदस्यों और संबंधित अधिकारियों को सख्त निर्देश देते हुए कहा कि "कार्य की गुणवत्ता बनाए रखते हुए गति को बढ़ाया जाए।" उन्होंने स्पष्ट किया कि किसी भी तरह की लापरवाही बर्दाश्त नहीं की जाएगी और सभी लिंबित कार्यों को प्राथमिकता के आधार पर शीघ्रता से

पूर्ण किया जाए। उन्होंने अधिकारियों को निर्देशित किया कि वे फील्ड में कार्य कर रहे ऑपरेटर्स और कर्मचारियों को आवश्यक सहयोग प्रदान करें और खुद भी कार्यस्थल पर लगातार निगरानी बनाए रखें, ताकि पुनरीक्षण कार्य समय पर और सफलतापूर्वक संपन्न हो सके। निगमायुक्त की इस पहल से उम्मीद है कि महत्वपूर्ण एस.आई.आर. कार्य निर्धारित समय से पहले ही संपन्न कर लिया जाएगा।

मुख्य मंडी में आज से मटर भरे वाहनों के प्रवेश पर रोक

जबलपुर। टंड के सीजन में मटर का कारोबार तेज हो जाता है, मुख्य कृषि उपज मंडी में मटर के व्यापार होने से किसानों और व्यापारियों को जरूर सहूलियत होती है, लेकिन वाहनों की आवाजाही बढ़ जाने से ट्रैफिक बाधित होता है। लिहाजा पिछले साल से प्रशासन ने औरिया के पास एक अस्थाई मटर मंडी खोल दी। लेकिन एक साल के बाद भी यहां नुलभूत व्यवस्था नहीं हो सकी। आज से मुख्य मंडी में मटर के वाहनों के प्रवेश पर प्रतिबंध लाया हो गया है। एक दिसम्बर से मटर का कारोबार औरिया मंडी में होगा।

आज से औरिया मंडी में होगा मटर कारोबार



औरिया मंडी में मटर के कारोबार की तैयारियां कर ली गई हैं। 39 व्यापारियों को अस्थाई रूप से दुकानों के लिये जगह दी गई हैं। व्यापारियों ने यहां अपने अपने टेंट लगा लिये हैं। लेकिन किसानों के बैठने माल की तुलाई और भराई के लिये अभी भी मंडी में समुचित व्यवस्थाएं नहीं हैं। गत वर्ष मटर कारोबार के सीजन के दौरान मावठे के बारिश होने से यहां जमकर कीचड़ मच गया था और मटर लेकर आने वाले ट्रक मिनी ट्रक कीचड़ में धंस गये थे। जिससे किसानों को

काफी तकलीफ हुई थी। इस साल भी यदि मावठे की बारिश हुई तो फिर वही हालात बनेंगे। मंडी सचिव आर के सैय्याम ने बताया की रविवार को 39 व्यापारियों को जगह आवंटित कर दी गई है। शेष बचे व्यापारियों को व्यापार करने के लिए तीन माह के लिए अस्थाई रूप से जगह आवंटित की जा रही है। इसमें ये व्यापारी उस जगह से मटर की खरीदी बिक्री कर सकेंगे। यह आवंटन पूरी तरह निःशुल्क है। इन जगहों पर व्यापारी अस्थाई रूप से शेंड बना सकते हैं।

जानकार कहते हैं कि गत वर्ष भी मंडी की जगह तय होने के बाद मटर का व्यवसाय औरिया से किया गया था। इसमें अस्थाई रूप से व्यापारियों को जगह आवंटित की गई थी। इसमें व्यापारियों ने टेंट हाउस के पर्दे की आड़ बनाई थी, जिसमें मटर का व्यवसाय किया था। गौरतलब है कृषि उपज मंडी में मटर के सीजन में बढ़ते यातायात के दबाव को लेकर प्रशासन ने औरिया मंडी विकल्प बतौर शुरु की है। इसमें मंडी की दुकानों का निर्माण किया जा रहा है।

जन्मदिन उत्सव महाबम्पर ड्रा सूचना

हरिभूमि के सुधि पाठकों को सूचित किया जाता है कि पाठकों के लिए जन्मदिन उत्सव योजना चलायी गई थी। जिसमें भाग्यशाली पाठकों के उपहार वितरण की सूचना समाचार पत्र में प्रकाशित किया जायेगा।

ग्वारीघाट मार्ग पर ट्रेफिक जाम से जल्द मिलेगी निजात

ग्वारीघाट से तिलहरी तक बनेगी 2 लेन सड़क

माँ नर्मदा तट ग्वारीघाट में होने वाले ट्रेफिक जाम से अब जल्दी ही निजात मिलेगी, लोक निर्माण मंत्री राकेश सिंह ने ग्वारीघाट मुक्तिधाम से तिलहरी तक बने वाली 2 लेन सड़क को स्वीकृति दी है। जबलपुर।

श्रद्धालु ग्वारीघाट जाते हैं परन्तु पर्वों एवं माँ नर्मदा प्रकाटयोत्सव के अवसर पर ग्वारीघाट जाने में एक ही मार्ग होने के कारण कठिनाई और ट्रेफिक जाम की समस्या का सामना करना होता है इसके लिए तय किया था कि तिलहरी से ग्वारीघाट तक के मार्ग को चौड़ा एवं व्यवस्थित बनाया जाये और इसके लिए ग्वारीघाट मुक्तिधाम से तिलहरी तक 2 लेन सड़क को स्वीकृति दी गई है, लगभग 64 करोड़ की लागत से बनने वाली यह 2 लेन सड़क लगभग 5.5 किमी लम्बी होगी जिसके बीच में

रेलवे ओवर ब्रिज भी बनाया जायेगा, यह बेहतर वैकल्पिक मार्ग होगा। श्री सिंह ने बताया झंडा चौक से ग्वारीघाट मुक्तिधाम तक की सड़क पहले ही स्वीकृत हो चुकी है और इसका निर्माण भी चल रहा है, इस मार्ग को आगे बढ़ाते हुये तिलहरी तक की 2 लेन सड़क का निर्माण कार्य आगे किया जायेगा। श्री सिंह ने बताया तिलहरी से ग्वारीघाट का मार्ग अत्यंत महत्वपूर्ण मार्ग है यह मार्ग ग्वारीघाट मुक्तिधाम से प्रारम्भ होकर भटोली से होता हुआ तिलहरी में एनएच 12 जबलपुर मंडला मार्ग को जोड़ेगा, जबलपुर

के पेंटीनाका, बिलहरी, तिलहरी, गौर एवं बरेला जो विकसित क्षेत्र है यहाँ से ग्वारीघाट आने वाले श्रद्धालुओं को एक पूर्ण विकसित मार्ग इस सड़क बनने के बाद उपलब्ध होगा, इस सड़क के बनने के बाद ग्वारीघाट में मिलने वाले जाम से मुक्ति मिलेगी और यह मार्ग जबलपुर में बन रही देश की दूसरी सबसे बड़ी रिंग रोड से जोड़ने का कार्य भी करेगा। श्री सिंह ने बताया जबलपुर में घाटों का विकास सरयू की तर्ज पर करने का कार्य प्रारम्भ होने वाला है, जिलहरी घाट से खारीघाट तक के घाट विकसित होने वाले माँ नर्मदा के इन सुंदर और व्यवस्थित घाटों पर पहुंचने के लिए यह सड़क जबलपुर वासियों और बाहर से आने वाले श्रद्धालु भक्तों के लिए एक सुलभ मार्ग के रूप में मिलेगी।



लोक निर्माण मंत्री राकेश सिंह ने बताया माँ नर्मदा का गौरीघाट तट न केवल आस्था का केंद्र है, बल्कि यह हमारी सांस्कृतिक विरासत और अध्यात्मिक पर्यटन का भी गौरव है, बड़ी संख्या में

भगवान दत्तात्रेय के बाल विग्रह शोभा यात्रा में "दिगंबरा दिगंबरा की गुंज"

जबलपुर। श्री दत्त मजून मंडल में दत्त जन्मोत्सव के अवसर चोँदी की दिव्य बालरूपी श्री दत्त मूर्ति की प्राण-प्रतिष्ठा का पावन और मंगल अवसर संपन्न हो रहा है। श्री दत्त मजून मंडल एवं सुकुरु सेवा समिति के संयुक्त तत्वावधान में वर्ष भर में 111 दत्त भक्तों के द्वारा गुरुचरित्र का पाठ किया गया। श्री दत्त मंदिर में दत्त मजून मंडल द्वारा किया। इस आध्यात्मिक महापर्व के उपलक्ष्य में भव्य शोभायात्रा का आयोजन किया गया। शोभायात्रा श्री दत्त मंदिर से प्रारंभ होकर श्याम टॉकीज, सुपर मॉकट, लार्डगंज, घमंडी चौक, चरहाई, शंकर धी मंडार, केसरवाली कॉलेज, नूतन मराठी, महाकौशल होते हुए श्री दत्त मंदिर गोलबाजार में विश्राम किया गया। शोभायात्रा में बैड, डोल धमाल, भगवान दत्तात्रेय के तौबीस गुरुओं की झांकी, रथ पर संत महात्माओं के साथ ही "दिगंबरा दिगंबरा श्रीपाद लल्लम दिगंबरा" का गुणगान करती मजून मंडली और भक्तों के कंठों पर भगवान दत्तात्रेय के बाल स्वरूप का रजत विग्रह चल रहा था। भगवान की सौ से अधिक स्थलों पर आरती उतारकर पुष्प वर्षा कर स्वागत वंदन किया गया। जगह-जगह हुआ स्वागत - नेशनल हॉस्पिटल परिवार, सत्यानंद योग केंद्र, समरसता सेवा संगठन, महाराष्ट्र स्कूल माजी विद्यार्थी संगठन, मराठा समाज, राधाकृष्ण मंदिर लार्डगंज, आषाढी कार्तिकी वारी महामंडल, नाजवाले परिवार, लार्डगंज व्यापारी संघ, प्रमोद पटेल पिछड़ा वर्ग संगठन, भाजपा जवाहरगंज, बड़ी महाकाली गढ़ाफाटक, जन ज्योति हॉस्पिटल, रिमता गृह उद्योग, नूतन मराठी स्कूल, सदगुरु संघ, महाकौशल स्कूल, पोहनकर परिवार ने स्वागत वंदन किया। शोभायात्रा के समापन पर विशाल महाप्रसाद बांटा गया। श्रीमद जगतगुरु राघव देवाचार्य महाराज, महामंडलेश्वर स्वामी अखिलेश्वरानंद गिरी महाराज, साध्वी ज्ञानेश्वरी साध्वी मैत्री, विद्याधर अभिलाष पांडे, अश्विनी परांजपे, रत्नेश सोनकर, संदीप जैन गुड्डा, विनय सक्सेना, पाण्डे प्रतिभा भाणकर, पाण्डे रजनी कैलाश साहू, पाण्डे अयोध्या तिवारी सहित जनप्रतिनिधियों की अनुवाद में निकली। शोभायात्रा में विजय भावे, शरद आठले, डॉ. जितेंद्र जामदार, प्रशांत पोल, सदानंद गोडबोले, डॉ. शिरोयें भाईकर, पं. नीलेश दामोदरकर, संतोष गोडबोले, अजय फाटक, डॉ. गिरीश मेगल, सारंग मिडे, विलास ताम्हनकर, किशोर कलमकर, प्रवीण विप्रादस, विजय तेलंग, विद्येश भाणकर, महिला मंडल की जया पागे, क्षमा मांडवी करचित्रा ताम्हनकर, मनीषा भावे, स्नेहा आठले, विद्या वैद्य, रंजना वर्तक, श्वेता गोडबोले, स्वाति चौहान सहित संरक्षक मंडल एवं समस्त कार्यकारिणी श्री दत्त मजून मंडल, गोलबाजार, जबलपुर ने किया है।



जैविक खेती मिशन के अंतर्गत किसानों को दी जानकारी, ग्रामीण रहे मौजूद

राज्य केंद्र सरकार द्वारा चलाए जा रहे जैविक खेती के बारे में किसानों को जानकारी दी गई। ग्राम सकरा तहसील पाटन जिला जबलपुर किसानों को जैविक खेती के बारे में जानकारी दी एवं रासायनिक खेती के दुष्प्रभाव को अवगत कराया गया। बताया कि रासायनिक खेती से विभिन्न प्रकार के असाध्य रोग होते हैं जमीन की उर्वरा शक्ति धीरे-धीरे कम होती जा रही है और जमीन कठोर होती जा रही है जिसका परिणाम एवं प्रभाव मानव जीवन को अत्यधिक नुकसान दायक है संस्था शिव शक्ति के द्वारा किसानों को ऑर्गेनिक खेती के बारे में होने वाले फायदे को बताया तथा ऑर्गेनिक दवाइयों के बारे में जानकारी दी एवं इसकी विशेषता को अवगत कराया जो की मानव स्वास्थ्य के लिए फायदेमंद होगा एवं वातावरण पर इसका कोई दुष्प्रभाव नहीं होगा। मानव जीवन स्वास्थ्य एवं समृद्धि बनाया जैविक खाद एवं दवाइयों का उपयोग करने के लिए ज्यादा से ज्यादा किसानों को प्रेरित किया गया ताकि आने वाली पीढ़ी भी अत्यधिक खेती कर सके। संस्था के वरिष्ठ कृषि अधिकारी विनोद द्विवेदी के द्वारा जैविक खेती के बारे में विस्तार से जानकारी अवगत कराया। कार्यक्रम के दौरान गांव के पूर्व सरपंच रोहित पटेल रामस्वरूप पटेल आदि लोग उपस्थित में यह कार्यक्रम आयोजित किया गया।

ज्ञानी व्यक्ति के आचरण अच्छे नहीं हैं तो वह ज्ञान किसी काम का नहीं



मझौली। तहसील के ग्राम पोला चल रहा 36 वां श्री सीताराम मानस महायज्ञ की कथा में कथा वाचक साहित्य रत्न

पंडित व्यास श्री नीरज महाराज के द्वारा भगवान राम एवं लंका पति रावण के बीच हुआ संवाद पर प्रकाश डाला। आपने बताया कि ज्ञानी व्यक्ति भी है यदि उसके

आचरण अच्छे नहीं हैं तो वह ज्ञान किसी काम का नहीं है एवं आज कलयुग के समय भगवान राम का नाम जब करने वाला परमधाम को प्राप्त होता है।

अतिक्रमण से घिरा हाट बाजार प्रशासनिक अधिकारी नहीं ले रहे सुध बिल्हा पंचायत हाट बाजार दुर्दशा पर आंसू बहा रहा, जिम्मेदार मौन

बिल्हा ग्राम पंचायत जनपद पंचायत शहपुरा जबलपुर में कई लाखों की लागत से बना हाट बाजार की बाट लगाई जा रही है यहाँ भेड़ाघाट चौराहा पर साप्ताहिक बाजार भरने की परिकल्पना के उद्देश्य से हाट बाजार का निर्माण कार्य किया गया था और यहाँ पर सांसद निधि से रंग मंच का निर्माण भी किया गया था कि कोई भी धार्मिक कार्यक्रम या प्रशासनिक कार्यक्रम आयोजित हो सके इस उद्देश्य से बिल्हा ग्राम पंचायत ने हाट बाजार का निर्माण कार्य किया गया था लेकिन अतिक्रमण किसकी शह पर हुए हैं परंतु ग्राम पंचायत बिल्हा द्वारा ना तो इसका संचालन शुरू किया और ना कोई सार्थक कदम नहीं उठाए 10- 15 साल बीतने के बाद भी इसे भेड़ाघाट का साप्ताहिक बाजार का दुर्भाग्य कहे या प्रशासनिक में बैठे तमाम जिम्मेदारों जनप्रतिनिधियों की लापरवाही या विकास में



दिलचस्पी न होकर सिर्फ विकास की हवा हवाई बातें करते हैं तभी तो ग्राम पंचायत बिल्हा का हाट बाजार अपनी बर्बादी पर आंसू आ रहा है। जिम्मेदार इस हाट बाजार का जनप्रतिनिधि अधिकारियों ने इस बेहाल होते हाट बाजार की ओर नजर नहीं

डाली। हाट बाजार की किस्मत का फैसला ग्राम पंचायत जनपद पंचायत जिला पंचायत के जिम्मेदारों को चलाने की थी इस हाट बाजार को दोबारा अपने नए रूप में लाने के लिए फिर सरकारी धन की हौली खेली जाएगी। हाट बाजार को अपनी दुर्दशा पर छोड़ दिया जायेगा। आखिरकार सवाल यह उठता है कि प्रशासनिक अधिकारियों की लापरवाही से साप्ताहिक हाट बाजार का भगवान ही मालिक है खूबडहर हो गये हाट बाजार की सुध लेने वाला कोई नहीं है अधिकारियों ने भी इस और ध्यान नहीं दिया कि लाखों की लागत से बना हाट बाजार को बर्बादी पर छोड़ दिया है इस हाट बाजार के दिन कब फिरंगे। ये कहे कि हाट बाजार का नामोनिशान ही मिट जायेगा। शासन प्रशासन में बैठे अधिकारियों की लापरवाही का जीता जागता उदाहरण है ग्राम पंचायतों में विकास का ढीढ़ोरा पीटने वाले जनप्रतिनिधि भी चुपची साधे हुए हैं तभी तो ग्राम पंचायतों में चहुंमुखी विकास में पिछड़ रहा है।

ग्राम छतरपुर में बिना आग लगाए बुआई का सफल प्रदर्शन



पानागर, छतरपुर। नरवाई प्रबंधन को बढ़ावा देने के उद्देश्य से ग्राम छतरपुर में सोमवार को कृषक संतोष साहू एवं रत्नेश के खेतों में बिना आग लगाए नरवाई में बुआई का सफल प्रदर्शन किया गया। प्रदर्शन कार्यक्रम में वरिष्ठ कृषि विकास अधिकारी पंकज शर्मा, कृषि विस्तार अधिकारी सुजाता सिंह तथा अनुश्री

कोल उपस्थित रहें। अधिकारियों ने कृषकों को समझाया कि नरवाई जलाने से मिट्टी की उर्वरता पर सीधा असर पड़ता है तथा जमीन के उपयोगी सूक्ष्म जीव नष्ट हो जाते हैं। साथ ही इससे वायु प्रदूषण भी गंभीर रूप से बढ़ता है। उन्होंने बताया कि बिना आग लगाए नरवाई में बुआई करने से मिट्टी में नमी संरक्षित रहती है, जैविक तत्व सुरक्षित रहते हैं तथा खेती की

लागत घटती है। इससे फसल उत्पादन में भी बढ़ोतरी होती है। अधिकारियों ने किसानों से अपील की कि वे नरवाई जलाने की प्रथा को पूरी तरह बंद करें और उन्नत कृषि तकनीकों को अपनाकर पर्यावरण संरक्षण में योगदान दें। कार्यक्रम में क्षेत्र के बड़ी संख्या में किसान मौजूद रहे और उन्होंने इस तकनीक को अपनाने का संकल्प लिया।



मिशन हेल्थ क्लब के खिलाड़ियों ने जीते तीन टाइटिल जबलपुर। मध्य प्रदेश जागरूक खेल संघ के जिला अध्यक्ष रॉबर्ट मार्टिन ने एक प्रेस विज्ञापित के माध्यम से बताया कि अभी हाल ही में उज्जैन में क्लासिक बैच प्रतियोगिता दिनांक 22/11/25 से 23/11/25 तक संपन्न हुई जिसमें जबलपुर मिशन हेल्थ क्लब के पाँच खिलाड़ियों ने अपना शानदार प्रदर्शन करते हुए क्रमशः तीन टाइटिल लेकर स्ट्रॉंग तुम्मेन का खिताब अपने नाम किया। स्ट्रॉंग तुम्मेन बनने वाली खिलाड़ियों में पूजा कुमारी (मास्टर वन), अंजलि पांडे (मास्टर थी) और धनश्री (सब जूनियर) ने टाइटिल अपने नाम किया। साथ ही सीमा मिश्रा ने मास्टर टू में स्वर्ण पदक जीता। ये सभी खिलाड़ी मिशन हेल्थ क्लब में कवि लॉरेस मार्टिन और दीनू स्वामी के मार्गदर्शन में अभ्यासरत हैं। इन खिलाड़ियों की उपलब्धि पर आलोक मिश्रा, रॉबर्ट मार्टिन, दिनेश राव, अनुप शर्मा, गुरुचरन श्रीवास्तव, राकेश श्रीवास्तव, दिनेश गोंड, तेजमान, शशिरामन स्वामी, कुलदीप आदि ने बधाई देते हुए उनके उज्ज्वल भविष्य की कामना की है।

अंतरराष्ट्रीय महिला हिंसा उन्मूलन पखवाड़ा मनाया

जबलपुर। अंतरराष्ट्रीय महिला हिंसा उन्मूलन पखवाड़ा अंतर्गत बायपास संस्थान एवं रानी दुर्गावती महिला संघ द्वारा महिलाओं के प्रति होने वाली हिंसा और हिंसा को रोकने के मुद्दे पर शासकीय हाईस्कूल भेड़ाघाट में एक दिवसीय कार्यशाला का आयोजन किया गया।



कार्यशाला में अतिथि भेड़ाघाट प्रभारी कमलेश चौरिया, नगर परिषद सभापति चतुर सिंह लोधी, हाईस्कूल प्राचार्य सुश्री अनीता गुप्ता मेडम, एडवोकेट अनमोल ठाकुर, राठौर मेडम एवं नायक मेडम के आतिथ्य में कार्यशाला का आयोजन किया गया। कार्यशाला का संचालन रानी दुर्गावती महिला संघ कोषाध्यक्ष ज्योति विश्वकर्मा जी द्वारा किया

गया। टी. आई. द्वारा महिला हिंसा, घरेलू हिंसा, सायबर हिंसा एवं जन समुदाय के लिए शासन द्वारा घोषित हेल्पलाइन नंबरों की जानकारी दी। पुलिस द्वारा हर परिस्थिति में सहयोग का आश्वासन दिया गया। नगर परिषद सभापति द्वारा अपने साथ हुए सायबर फ्राड का उदाहरण देकर समझाया गया कि कैसे सायबर फ्राड से बचें साथ AI तकनीक का सदुपयोग कैसे करें। नायक मेडम द्वारा बच्चों के माता-पिता को साथ दोस्ताना व्यवहार करने के साथ ही प्रतिदिन की गतिविधियों पर बात करने को कहा गया। कार्यशाला में परियोजना अंतर्गत प्रशिक्षित महिलाओं, स्कूली छात्र छात्राओं शाला परिवार शिक्षकों ने भाग लिया। कार्यशाला का समापन फेडरेशन सदस्य रानी ठाकुर द्वारा सभी का धन्यवाद कर कार्यशाला का समापन किया गया।

13वीं राष्ट्रीय गदा प्रतियोगिता को लेकर हुई महत्वपूर्ण बैठक

जबलपुर। आगामी 13वीं राष्ट्रीय गदा प्रतियोगिता की तैयारियों को लेकर कछपुरा गदा रोड स्थित इंडियन कॉफी हाउस में एक महत्वपूर्ण बैठक सम्पन्न हुई। यह बैठक गदा स्पोर्ट्स मध्यप्रदेश एवं जबलपुर गदा एसोसिएशन के संयुक्त तत्वावधान में आयोजित की गई, गदा स्पोर्ट्स का उद्देश्य पारंपरिक भारतीय गदा-कला को आधुनिक खेल स्वरूप प्रदान करना, युवाओं में शारीरिक क्षमता, संतुलन और मानसिक एकाग्रता जैसे गुणों का विकास करना तथा खिलाड़ियों को राष्ट्रीय स्तर पर प्रतिस्पर्धा का सशक्त मंच उपलब्ध करना है। बैठक में एसोसिएशन के महासचिव राम किशोर सोनी ने प्रतियोगिता की सभी तैयारियों, संचालन प्रक्रिया, सुरक्षा मानकों और लॉजिस्टिक व्यवस्था पर विस्तार से जानकारी दी। उन्होंने बताया कि इस वर्ष



देशभर के कई राज्यों से खिलाड़ियों की सहभागिता निश्चित हो चुकी है, जिसके अनुरूप सभी व्यवस्थाएँ राष्ट्रीय मानकों के तहत सुदृढ़ रूप से तैयार की जा रही हैं, इस वर्ष की 13वीं राष्ट्रीय गदा प्रतियोगिता का आयोजन बलदेवबाग स्थित "स्मॉल वंडर स्कूल" जबलपुर गदा रिंग में किया जाएगा, जहाँ मुख्य खेल कार्यक्रम आयोजित होगा। बैठक की अध्यक्षता मध्यप्रदेश गदा एसोसिएशन की अध्यक्ष ज्योत्सना सिंह ठाकुर एवं जिला जबलपुर स्पोर्ट्स एसोसिएशन के अध्यक्ष

अवधेश यादव ने की। दोनों ने आयोजन की गुणवत्ता, खिलाड़ियों की सुरक्षा और अनुशासन को सर्वोच्च प्राथमिकता देने के निर्देश दिए। बैठक में सयोजक उत्तम पांडे, लक्ष्मी क्षेत्रीय तथा प्रशिक्षक मोहम्मद नूर उद्दीन, अमर कदम, प्रकृति क्षेत्रीय और श्री मकीजा उपस्थित रहे। सभी ने प्रतियोगिता की तकनीकी तैयारियों, प्रशिक्षण प्रक्रिया और आयोजन संरचना पर अपनी महत्वपूर्ण सुझाव साझा किए। गदा खेल से जुड़ा प्रेरक संदेश गदा-कला भारत की

प्राचीनतम युद्धक और व्यायाम परंपराओं में से एक है। यह केवल शारीरिक शक्ति का नहीं, बल्कि संयम, परिश्रम, अनुशासन और मानसिक धैर्य का प्रतीक है, आज जब युवा शक्ति देश की प्रगति में योगदान दे रहे हैं, ऐसे में गदा खेल न केवल उनकी शारीरिक फिटनेस को मजबूत बनाता है, बल्कि उनमें आत्मविश्वास, नेतृत्व क्षमता और राष्ट्रीय गौरव की भावना भी विकसित करता है। यह प्रतियोगिता उस गौरवशाली विरासत को नई पीढ़ी तक पहुँचाने का एक सशक्त माध्यम है। बैठक में खिलाड़ियों के आवास, भोजन, परिवहन, सुरक्षा, तथा प्रतियोगिता स्थल की सभी व्यवस्थाओं की विस्तृत समीक्षा की गई। आयोजन समिति ने आश्वासन दिया कि प्रतियोगिता को सफल, सुरक्षित एवं उकृष्ट स्तर पर संपन्न कराने हेतु सभी आवश्यक तैयारियों समय रहते कर ली गई हैं।

श्रीमती पुष्पा मिश्रा- राइट टाउन प्रेम मंदिर के पास निवासी श्री बीएन मिश्रा की धर्मपत्नी श्रीमती पुष्पा मिश्रा (85) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती इंदर मोहन कौर- गोरखपुर गुरुद्वारा के पीछे निवासी श्री मोहन इंदर सिंह की धर्मपत्नी श्रीमती इंदर मोहन कौर (75) का निधन हो गया। अंतिम संस्कार गुप्तेश्वर मोक्षधाम में किया गया। श्री अजय श्रीवास्तव- जयप्रकाश नगर अथारताल निवासी श्री मानिक लाल श्रीवास्तव के पुत्र श्री अजय श्रीवास्तव (42) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती रामकली चौधरी- वल्दी कोरी की दफाई निवासी श्री जंगली प्रसाद चौधरी की धर्मपत्नी श्रीमती रामकली चौधरी का निधन हो गया। अंतिम संस्कार करियापाथर श्मशान भूमि में किया गया। श्रीमती सरस्वती बाई गोंड- ग्राम कुकरीखेड़ा बरेला निवासी श्री क्रोमल सिंह गोंड की धर्मपत्नी श्रीमती सरस्वती बाई गोंड (45) का निधन हो गया। अंतिम संस्कार

गौरीघाट मुक्तिधाम में संपन्न हुआ। श्री ज्ञान सिंह राजपूत- छोटी ओमती निवासी श्री ज्ञान सिंह राजपूत (58) का निधन हो गया। अंतिम संस्कार करियापाथर श्मशान भूमि में किया गया। श्रीमती राधिका बाई गुप्ता- अंधेरेदेव निवासी श्री भगवती प्रसाद गुप्ता की धर्मपत्नी श्रीमती राधिका बाई गुप्ता (85) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री छोटे लाल चौधरी- मदार टेकरी ठक्कर ग्राम निवासी श्री छोटे लाल चौधरी (53) का निधन हो गया। अंतिम संस्कार करियापाथर श्मशान भूमि में किया गया। श्री महेंद्र कुमार केसरवानी- गोरखपुर मेन रोड निवासी श्री महेंद्र कुमार केसरवानी (88) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री तुलसीदास केसरवानी- झारका नगर लालमाटी निवासी श्री तुलसीदास केसरवानी (69) का निधन हो गया। अंतिम संस्कार करियापाथर श्मशान भूमि में किया गया।

श्री राम लखन विश्वकर्मा- सरांपील रांड़ी निवासी श्री राम लखन विश्वकर्मा (86) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती विमला बाई जायसवाल- सदर काली मंदिर के पास निवासी श्री नारायण जायसवाल की धर्मपत्नी श्रीमती विमला बाई जायसवाल (74) का निधन हो गया। अंतिम संस्कार गौरीघाट मुक्तिधाम में किया गया। श्री शिवशरण सिंह ठाकुर- संत नगर पोलपाथर निवासी श्री शिवशरण सिंह ठाकुर (79) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती रुक्मणी स्वामी- बापू नगर रांड़ी निवासी श्री चंद्र प्रकाश स्वामी की धर्मपत्नी श्रीमती रुक्मणी स्वामी (73) का निधन हो गया। अंतिम संस्कार गौरीघाट मुक्तिधाम में किया गया। श्री विजय चौधरी- रविनास नगर गली नं. 4, पोलीपाथर निवासी श्री विजय चौधरी (87) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री सुनील पटेल- महाराजपुर बावली के पास निवासी श्री गोपाल पटेल के पुत्र श्री सुनील पटेल (35) का निधन हो गया। अंतिम संस्कार गौरीघाट मुक्तिधाम में किया गया।

हरिभूमि विजय/शोक/उत्सव, पगड़ी रम, पुष्पतिथि संधी वरिष्ठ प्रकाशित कराने के लिए

400/-	विजय सड़क- 100/-	शोक/उत्सव 300/-
500/-	विजय सड़क- 100/-	शोक/उत्सव 400/-
600/-	विजय सड़क- 100/-	शोक/उत्सव 500/-

सम्पर्क करें विज्ञापन विभाग- 9303508294, 9407362160

149 जानवरों की जान गई वहीं बचाव दलों ने अपना काम शुरू कर दिया

एजेसी | चेन्नई

चक्रवात तूफान दितवाह के चलते बारिश से जुड़ी घटनाओं में तमिलनाडु में तीन लोगों की मौत हो गई। तूतीकोरिन और तंजवूर में रविवार को दीवार गिरने से दो लोगों की मौत हो गई। मयिलादुथुराई में करंट लगने से 20 साल के युवक की जान चली गई। राज्य सरकार में मंत्री के रामचंद्रन ने बताया कि तटीय इलाकों में 234 झोपड़ियाँ/कच्चे घरों को नुकसान पहुंचा है। इसके अलावा 149 जानवरों की मौत हो गई है। खेती के काम वाली करीब 57,000 हेक्टेयर जमीन पानी में डूब चुकी है। श्रीलंका में तबाही मचाने के बाद साइक्लोन दितवाह रविवार शाम को तमिलनाडु और पुडुचेरी के तटों से टकराया। मौसम विभाग ने कुड्डलोर, नागपट्टिनम, मयिलादुथुराई, विल्लुपुरम, चंगलपट्ट समेत कई इलाकों में तेज हवाओं के साथ भारी बारिश का अलर्ट पहले ही जारी कर दिया था।



जलमग्न हुआ तमिलनाडु का नागापट्टी इलाका, झेन से लिया गया दृश्य

चक्रवात तूफान दितवाह ने मचाई तबाही: तमिलनाडु में 3 लोगों की मौत जलमग्न हुई 57,000 हेक्टेयर खेती, मलबे में बदले 234 कच्चे मकान

3 राज्यों में निपटने की ये तैयारियां

तमिलनाडु
▶▶ 14 एनडीआरएफ टीमें तैनात हैं। पुणे और वडोदरा से 10 और टीमें चेन्नई भेजी गईं।
▶▶ रामेश्वरम-चेन्नई सेक्टर में 11 ट्रेनों का रूट बदला गया है।
▶▶ इंडिगो ने जाफना, तूतीकोरिन और तिरुचिरापल्ली आने-जाने वाली फ्लाइट कैंसिल की।

पुडुचेरी
▶▶ पुडुचेरी में साइक्लोन से निपटने के लिए 2 एनडीआरएफ टीम तैनात की गईं।
▶▶ सेंट्रल यूनिवर्सिटी ने छुट्टी घोषित कर सभी परीक्षाएं स्थगित कर दीं।
▶▶ पुडुचेरी, कराईकल, माहे और यनम में सभी स्कूल और कॉलेज सोमवार तक बंद रहेंगे।
▶▶ आंध्र प्रदेश ▶▶ 3 दिसंबर तक आंध्र प्रदेश के कुछ हिस्सों में तेज बारिश होने का अनुमान है।

श्रीलंका में रेस्क्यू ऑपरेशन में जुटी वायुसेना

चक्रवाती तूफान दितवाह ने श्रीलंका में भारी तबाही मचाई है। भारतीय वायुसेना 'ऑपरेशन सागर बंधु' के तहत श्रीलंका को मानवीय सहायता प्रदान कर रही है। सी-130जे परिवहन विमान और एमआई-17 वी5 हेलीकॉप्टर को सहायता के कामों में तैनात किया गया है। सी-130जे परिवहन विमान एनडीआरएफ को टीम और उपकरण को लेकर पहुंचा। वहीं एमआई-17 वी5 हेलीकॉप्टर राहत और बचाव के काम में तैनात है। इसके साथ श्रीलंका में फंसे भारतीयों को भी सुरक्षित लाया जा रहा है। एक गरुड़ कमांडो के शुभ को क्रॉस-कंट्री रूट से कोटमाले में हेलीपैड पर उतारा गया से 24 यात्रियों, जिनमें भारतीय, विदेशी नागरिक और श्रीलंकाई शामिल थे, को कोलंबो ले जाया गया। इसी तरह, तीन गंभीर रूप से घायल लोगों को तुरंत मेडिकल मदद के लिए हेलीकॉप्टर से कोलंबो ले जाया गया।



हेलिकॉप्टर से फंसे लोगों को निकाला

28 से ज्यादा टीमों को तैनात किया गया है

एनडीआरएफ और एसडीआरएफ समेत 28 से ज्यादा डिजास्टर रिसॉर्स टीमों को तैनात किया गया है। इनके अलावा महाराष्ट्र और गुजरात के एनडीआरएफ बेस से 10 टीमें चेन्नई पहुंची हैं। तमिलनाडु में भारी बारिश के कारण शनिवार को 54 उड़ानें रद्द कर दी गई थीं। पुडुचेरी सेंट्रल यूनिवर्सिटी ने साइक्लोन के कारण छुट्टी घोषित कर सभी परीक्षाएं स्थगित कर दी हैं।

खबर संक्षेप

कैलिफोर्निया में गोलीबारी में चार की मौत, 10 घायल

स्टॉकटन। कैलिफोर्निया के स्टॉकटन शहर में एक बैंकवैट हॉल में एक समारोह के दौरान हुई

गोलीबारी में चार लोगों की मौत हो गई जबकि 10 अन्य घायल हो गए। अधिकारियों ने शनिवार को यह जानकारी दी। सैन जोएफिन काउंटी के शेरिफ कार्यालय की प्रवक्ता हीदर ब्रेट ने कहा कि पीड़ितों में बच्चे और वयस्क दोनों शामिल हैं और प्रारंभिक संकेतों के अनुसार यह लक्षित हमले का मामला हो सकता है। घायलों की स्थिति बताई।

हांगकांग में आग लगने से मरने वालों की संख्या 146 हुई

हांगकांग। हांगकांग में सात ऊंची आवासीय इमारतों में लगी आग में मरने वालों की संख्या रविवार को बढ़कर 146 हो गई, जबकि 150 लोगों का अब भी पता नहीं चल पाया है। तलाशी अभियान पांचवें दिन भी जारी है। हांगकांग के भ्रष्टाचार निरोधक निकाय ने बुधवार को आग लगने वाली इमारतों के नवीकरण कार्य से जुड़ी एक महिला सहित आठ लोगों को कथित रूप से ज्वलनशील और घंटिया सामग्री का उपयोग करने के आरोप में गिरफ्तार किया है।

पंजाब, मध्य प्रदेश और उत्तर प्रदेश से किया गिरफ्तार इंटरनेशनल टेरर मांड्यूल का पर्दाफाश, तीन लोग गिरफ्तार, आईएसआई से जुड़े हैं तार!

एजेसी | नई दिल्ली

दिल्ली पुलिस की स्पेशल सेल ने पाकिस्तान के कुख्यात गैंगस्टर शहजाद भट्टी गिरोह के तीन सदस्यों को गिरफ्तार किया है। इन्हें पंजाब, मध्य प्रदेश और यूपी से गिरफ्तार किया गया है। शहजाद पहले पाकिस्तान का बड़ा गैंगस्टर था लेकिन कई साल से पाकिस्तान की खुफिया एजेंसी आईएसआईएस से जुड़कर उसने भारत में आतंकी गतिविधियों को अंजाम देने लगा। भारत विरोधी गतिविधि में लिप्त होने के कारण शहजाद भट्टी को भारतीय सुरक्षा एजेंसियां गैंगस्टर आतंकी गठजोड़ मानती हैं। गिरफ्तार किए गए इन तीनों गैंगस्टर विकास प्रजापति उर्फ बेटू (19 वर्ष) पुत्र मूल चंद निवासी मध्य प्रदेश के दतिया, हरगुमप्रीत सिंह उर्फ गुरकरनप्रीत (19 वर्ष) पुत्र सरदार गुपेज सिंह निवासी पंजाब के फिरोजपुर और आसिफ उर्फ आरिश (22 वर्ष) पुत्र अलताफ शाह निवासी यूपी के बिजनौर जिले के रेहड़ थानाक्षेत्र के रूप में इनकी पहचान की गई है।

दिल्ली पुलिस ने आतंकी मांड्यूल का पर्दाफाश करते हुए तीन को दबोचा

पंजाब, उत्तर प्रदेश और मध्य प्रदेश में युवाओं को मर्ती का शक



गिरफ्तार आरोपी

पाक ने सीमा से हटाए 72 आतंकी लांचपैड, 118 चौकियां भी हुई ध्वस्त

सीमा सुरक्षा बल (बीएसएफ) के जम्मू फ्रंटियर के महानिरीक्षक (आईजी) शशांक आनंद ने कहा कि आपरेशन सिंदूर के दौरान भारतीय सेना ने सीमा पार पाकिस्तान में भारी तबाही की। जम्मू संभाग में अंतरराष्ट्रीय सीमा से सटी पाकिस्तान की 118 अग्रिम चौकियों को बर्बाद किया। आपरेशन सिंदूर के बाद पाकिस्तान ने 72 से ज्यादा आतंकी लांचपैड दूरी वाले इलाकों में शिफ्ट कर दिए हैं। सियालकोट सेक्टर में तीन आतंकी लांचिंग पैड को नष्ट किया गया था, लेकिन अब भी करीब 12 लांचपैड सियालकोट और जफरवाल के डेथ्यूरिया से काम कर रहे हैं। इसी तरह सीमा से दूर दूसरे डेथ्यूरिया में 60 लांचपैड काम कर रहे हैं। सेना आपरेशन सिंदूर 2.0 के लिए पूरी से तैयार है। आइजी आनंद पत्रकारों से बातचीत कर रहे थे।



घरों की ओर बढ़ रहे थे, तभी सुरक्षा बलों ने उन्हें यैगांगपोकपी में रोक दिया

मणिपुर में राजभवन के सामने घर लौटने की मांग लेकर प्रदर्शन कर रहे लोगों से सुरक्षा बलों की झड़प हो गई



तैनात सुरक्षा बल

पाबंदियों पर उठाए सवाल

एक प्रोटेस्टर, एस. इबेन्वा देवी ने व्यवस्था बहाल करने के सरकारी भरोसे के बावजूद जारी पाबंदियों पर सवाल उठाया। उन्होंने कहा, सरकार के मुताबिक, राज्य में नॉर्मल हालात बहाल हो गए हैं। तो फिर, हमें अपने घरों में लौटने की इजाजत क्यों नहीं है? उन्होंने बेध हुए लोगों में से कई लोगों की निराशा जाहिर करते हुए कहा। अधिकारियों ने कहा कि हालात तनावपूर्ण होने के बावजूद, हटाने की कोशिशों के बाद कंट्रोल में हैं। एक अधिकारी ने कहा कि हालात तनावपूर्ण लेकिन कंट्रोल में हैं। हाल की घटनाओं और चल रहे फेस्टिवल को एक्टिविटीज को देखते हुए सिक्योरिटी फोर्स इलाके पर करीब से नजर रख रही हैं। लोकल रिपोर्ट्स के मुताबिक, संगई फेस्टिवल शुरू होने के बाद से कई बार ऐसी ही झड़पें हुई हैं।

एजेसी | इफाल

मई 2023 में जातीय हिंसा शुरू होने के बाद से रिलीफ कैंप में रह रहे सैकड़ों बेधर लोगों की शनिवार को मणिपुर के इफाल इस्ट जिले में सिक्योरिटी फोर्स के साथ झड़प हुई। जिले के बाहरी इलाके ग्वालाताबी इलाके में अपने घरों को लौटने की कोशिश कर रहे लोगों को सिक्योरिटी वालों ने तब रोक दिया जब वे घर जाने की कोशिश कर रहे थे। यह टकराव याइंगपोकपी में हुआ, जिससे तनाव बढ़ गया और हालात तेजी से बिगड़ गए। सिक्योरिटी फोर्स ने गुप को तितर-बितर करने के लिए कई राउंड आंसू गैस के गोले दागे। बल का इस्तेमाल भीड़ को कंट्रोल करने और हालात को और बिगड़ने से रोकने के लिए किया गया था। यह घटना जिले में बेधर लोगों और अधिकारियों के बीच टकराव के पैटर्न को दिखाती है, खासकर 21 नवंबर को संगई फेस्टिवल शुरू होने के बाद से।

बम विस्फोटों से फिर दहला पाकिस्तान बलूचिस्तान में 24 घंटे में हुए सात धमाकों से दहशत में मुनीर की सेना, मुख्य लाइन उड़ाई

एजेसी | कराची

पाकिस्तान के अशांत बलूचिस्तान प्रांत में पिछले 24 घंटे में कम से कम सात धमाके हुए, जिनमें एक निर्माण कंपनी के दो सुरक्षा गार्ड घायल हो गए। सिंधि उग्रवादियों ने बलूचिस्तान की राजधानी क्वेटा और डेरा मुराद जमाली में हमले किए। उग्रवादियों ने शनिवार को क्वेटा में एक पुलिस चौकी पर हाथगोले फेंके, जिसके बाद आईईडी से आतंकवाद विरोधी विभाग की एक गाड़ी के पास विस्फोट किया गया। इसके बाद शाम को तीन और विस्फोट



घटना स्थल का दृश्य

हुए। वरिष्ठ पुलिस अधीक्षक (एसएसपी) आसिफ खान ने कहा कि विस्फोट लोहर कहरजे के पास हुआ, जो क्वेटा के बाहरी इलाके में स्थित है। उन्होंने कहा कि इस विस्फोट के जरिये क्वेटा को देश के अन्य हिस्सों से जोड़ने वाली मुख्य लाइन उड़ा दी गई।

इजराइल के इतिहास में पहली घटना भ्रष्टाचार के मामले में घिरे पीएम नेतन्याहू ने राष्ट्रपति से मांगी माफी

एजेसी | येरुशलम

इजरायल के प्रधानमंत्री बेंजामिन नेतन्याहू ने अपने खिलाफ चल रहे भ्रष्टाचार के मुकदमे के बीच देश के राष्ट्रपति इसहाक हर्जोग से माफी (पार्टन) की औपचारिक मांग कर दी है। यह घटना इजरायल के इतिहास में पहली बार हुई है, जब कोई पदस्थ प्रधानमंत्री ने खुद के लिए माफी की अर्जी दी हो। रविवार को प्रधानमंत्री कार्यालय द्वारा जारी बयान में कहा



तीन अलग-अलग मामलों में धोखाधड़ी, विश्वासघात और रिश्त लाने के आरोप हैं। उन पर धनवान समर्थकों से राजनीतिक फायदे के बदले अनुचित लाभ देने का इल्जाम है।

काला सागर में फिर बढ़ा तनाव रूसी तेल टैंकरों पर यूक्रेन का हमला तुर्की बोला— हमारे हितों को खतरा

एजेसी | कीव

तुर्की सरकार ने काला सागर में रूसी शैडो फ्लीट के दो तेल टैंकरों पर यूक्रेनी ड्रोन हमलों की कड़ी निंदा की है। तुर्की विदेश मंत्रालय के प्रवक्ता ओंकू केसेली ने कहा कि केरोस और विराट नामक जहाजों पर हुए हमले तुर्की के विशेष आर्थिक क्षेत्र के अंदर हुए थे। इन हमलों से क्षेत्र में नौवहन सुरक्षा, मानव जीवन, संपत्ति और पर्यावरण को गंभीर खतरा उत्पन्न हो गया है। शनिवार देर रात सोशल मीडिया पर पोस्ट में केसेली ने लिखा कि तुर्की यूक्रेन युद्ध को काला सागर के पार फैलने से रोकने



आग का गोला बना टैंकर

और अपने आर्थिक हितों की रक्षा के लिए सभी संबंधित पक्षों से लगातार संपर्क और बातचीत कर रहा है। ओपनसैफिंग डेटाबेस (जो प्रतिबंधों से बचने वाले व्यक्तियों और संगठनों पर नजर रखता है) के अनुसार, ये दोनों जहाज उन शैडो फ्लीट का हिस्सा हैं।

रूस की तरफ जा रहा था टैंकर तभी हमला

जिसका उपयोग 2022 में रूस के यूक्रेन पर पूर्ण आक्रमण के बाद लगाए गए पश्चिमी प्रतिबंधों को चकमा देने के लिए किया जा रहा है। तुर्की के समुद्री मामलों के महानिदेशालय ने बताया कि तुर्की टट से लगभग 28 समुद्री मील दूर नोवोरोसिस्क (रूस) की ओर जा रहा खाली केरोस टैंकर आतंकवादी बाहरी आघात के कारण जल कर रहा है।

लाल आतंक को फिर बड़ी चोट छत्तीसगढ़ के दंतेवाड़ा में 37 नक्सलियों ने किया सरेंडर



पुलिस ने दी जानकारी

छत्तीसगढ़ के दंतेवाड़ा जिले में 37 नक्सलियों ने सरेंडर किया है। मिनपा जैसी घटना में शामिल नक्सली ने अपने 36 साथियों के साथ आत्मसमर्पण किया है। इस समर्पण के साथ ही एक और टीम बिखरती हुई नजर आ रही है, इन सभी नक्सलियों के ऊपर 65 लाख का इनाम घोषित था। दंतेवाड़ा पुलिस अधीक्षक गौरव राय ने बताया कि पूना मारगेम जिसका अर्थ पुनर्वास से पुनर्जीवन पहल पर भरोसा जाता है नक्सली हिंसा का मार्ग छोड़कर शांति और प्रगति के मार्ग को अपना रहे हैं और समाज की मुख्यधारा में शामिल हो रहे हैं। समर्पण करने वाले नक्सलियों में कुछ वर्ष पहले मिनपा में पुलिस पार्टी पर फायरिंग कर 26 जवानों के बलिदान होने और 20 जवानों को घायल कर हथियार एवं एम्पुनिशन लूटने की घटना में शामिल माओवादी ने भी सरेंडर किया है।

भारत अपनी क्षमता और 'मेक इन इंडिया' को मजबूत करने में जुटा

एजेसी | कोलकाता

विदेश मंत्री एस. जयशंकर ने कोलकाता में आयोजित एक कार्यक्रम के दौरान शनिवार को वैश्विक हालात पर तीखी टिप्पणी की। उन्होंने कहा कि अमेरिका और चीन दोनों ने अंतरराष्ट्रीय व्यवस्था के नियम अपने हिसाब से बदल दिए हैं, जिससे पूरी दुनिया अनिश्चितता और भ्रम की स्थिति में है। जयशंकर के अनुसार अमेरिका अब देशों के साथ सीधे वन-टू-वन डील कर रहा है, जबकि चीन अपने बनाए नियमों को और सख्ती से लागू कर रहा है। इस माहौल में भारत चुप बैठने के

विदेश मंत्री का बड़ा बयान, कहा- दुनिया अनिश्चितता और भ्रम में पहुंच गई अमेरिका के अपने बदलते नियम और चीन की मनमानी चाल के मद्देनजर भारत अब चुप नहीं रहेगा: जयशंकर

अमेरिका के अपने बदलते नियम और चीन की मनमानी चाल के मद्देनजर भारत अब चुप नहीं रहेगा: जयशंकर

बजाय अपनी राष्ट्रीय क्षमता बढ़ाने और कमजोरियों को कम करने पर फोकस कर रहा है। उन्होंने कहा कि 2014 से पहले ऐसी सोच नहीं थी, लेकिन अब 'मेक इन इंडिया' भारत की प्राथमिक रणनीति बन चुकी है। जयशंकर ने कहा कि अमेरिका लंबे समय से वैश्विक सिस्टम का नेतृत्व कर रहा था, लेकिन अब उसने अचानक अपने एंगेजमेंट के तरीके बदल दिए हैं। वहीं चीन अपनी पुरानी रणनीति पर चलते हुए अपनी मनमर्जी से नियम लागू कर रहा है। इसका असर यह है कि अन्य देशों में असमंजस बढ़ रहा है। ग्लोबलाइजेशन दबाव में है और स्प्लॉइड चैन को लेकर उबर बढ़ गया है।

विदेश मंत्री एस जयशंकर कोलकाता में आयोजित एक कार्यक्रम के दौरान शनिवार को वैश्विक हालात पर तीखी टिप्पणी की। उन्होंने कहा कि अमेरिका और चीन दोनों ने अंतरराष्ट्रीय व्यवस्था के नियम अपने हिसाब से बदल दिए हैं, जिससे पूरी दुनिया अनिश्चितता और भ्रम की स्थिति में है। जयशंकर के अनुसार अमेरिका अब देशों के साथ सीधे वन-टू-वन डील कर रहा है, जबकि चीन अपने बनाए नियमों को और सख्ती से लागू कर रहा है। इस माहौल में भारत चुप बैठने के

विदेश मंत्री ने चीन को लेकर कही ये बड़ी बात जयशंकर ने 'मेक इन इंडिया' को भारत की बदलती तस्वीर का आधार बताया। पिछले दस वर्षों में इस अभियान ने नए विज्ञान और बड़े लक्ष्य तय किए हैं। उन्होंने उद्योग जगत से अपील की कि वे केवल छोटे लाभ पर ध्यान न दें, बल्कि भारत की धरोहर स्प्लॉइड चैन मजबूत करने और ग्लोबल मार्केट में अपनी जगह बनाने में साझेदारी करें। उन्होंने कहा कि 'मेक इन इंडिया' तभी पूरी तरह सफल होगा जब रिसर्च, डिजाइन और इनोवेशन भी भारत में ही किए जाएं। चीन पर निर्भर वैश्विक स्प्लॉइड चैन को लेकर जयशंकर ने कहा कि दुनिया का लगभग एक-तिहाई उत्पादन चीन में होता है। इससे स्प्लॉइड चैन की विश्वसनीयता को खतरा बढ़ता है। जलवायु संकट, युद्ध और ऊर्जा बाजार में उथल-पुथल ने जोखिम और बढ़ा दिए हैं। अमेरिका अब ऊर्जा निर्यातक बन रहा है, जबकि रिन्यूएबल एनर्जी सेक्टर पर चीन का व्यापक नियंत्रण है। ब्लॉकचेन, आर्थिक प्रतिबंध और टैरिफ ने व्यापार और वित्त जगत में नई अनिश्चितता पैदा कर दी है।

बदलते हालातों पर की गई चर्चा

कई देश अब अपने लिए सुरक्षित विकल्प तलाश रहे हैं। अमेरिका और चीन दोनों से डील कर रहे हैं और साथ ही आपस में भी नए समझौते, खासकर फ्री ट्रेड एग्रीमेंट्स, कर रहे हैं। इन बदलते हालात में भारत की रणनीति पर बात करते हुए जयशंकर ने कहा कि देश ऐसी नीतियों पर काम कर रहा है जो उसकी शक्ति और वैश्विक प्रभाव को बढ़ाएं। भारत की अर्थव्यवस्था तेजी से आगे बढ़ रही है और भारत अंतरराष्ट्रीय जिम्मेदारियों को निभाने के लिए तैयार है। उन्होंने कहा कि एक बड़े देश के पास मजबूत औद्योगिक आधार होना जरूरी है।

मुख्यमंत्री के नाम ज्ञापन सौंपकर की मीडिया ट्रायल रोकने की मांग

अजाक्स के नवागत प्रदेश अध्यक्ष वर्मा के बयानों को तोड़-मरोड़ कर किया गया पेश

हरिभूमि जबलपुर।

मध्य प्रदेश अनुसूचित जाति जनजाति अधिकारी कर्मचारी संघ अजाक्स के जिला अध्यक्ष योगेश चौधरी ने जारी विज्ञापित में बताया कि भोपाल में आयोजित हुए अजाक्स के अधिवेशन के दौरान 23 नवम्बर 2025 को नवनिर्वाचित प्रान्ताध्यक्ष संतोष वर्मा (आईएएस) के बयानों को गलत तरीके से सोशल मीडिया में पेश किया गया है। शनिवार की देर शाम वीरबहादुर सिंह तहसीलदार को मध्य प्रदेश के मुख्यमंत्री के नाम ज्ञापन सौंपकर पांच मांगें जिला अजाक्स, अन्य पिछड़ा वर्ग महासभा, अजाक्स एवं जयस, जी.एस.यू. ने की है। बताया गया कि आईएएस संतोष वर्मा अनुसूचित जनजातीय वर्ग से आते हैं उनके द्वारा सामाजिक समरसता सद्भाव और जातिवाद उन्मूलन की दिशा में एक सकारात्मक संवैधानिक एवं डॉ. बाबा साहब की विचारधारा पर आधारित उद्बोधन दिया गया था। उनका वक्तव्य रोटी-वेटी के संबंधों द्वारा सामाजिक एकता, हिन्दू एकता तथा जात-पात से ऊपर उठकर

सामाजिक समरसता से ही होगा भेदभाव खत्म : अजाक्स



मानवता एवं संविधान को सर्वोपरि मानने की प्रेरणा देता है। किन्तु कुछ तथाकथित समाज विरोधी तथ्य दलित एवं आदिवासी विरोधी मानसिकता रखने वाले समूह तथा निजी स्वार्थ से प्रेरित संगठन आईएएस वर्मा के उद्बोधन को जानबूझकर तोड़-मरोड़ कर ध्रामक तरीके से सामाजिक वैमनस्यता फैलाने हेतु प्रस्तुत कर रहे हैं। यह बड़ी गम्भीर चिन्ता का विषय है कि बिना उचित विचार विमर्श तथ्यों की निष्पक्ष जांच एवं कानूनी प्रक्रिया अपनाने बिना श्री वर्मा (आईएएस)

को कारण बताओ नोटिस जारी किया गया है, जो प्रदेश में यह सन्देश देता है कि यह संविधान के अनुच्छेद 14, 15, (4), 16(4) 21, 38(2) एवं 46 के विपरीत है जो सामाजिक न्याय समानता एवं संरक्षण की गारण्टी देते हैं।

संघ द्वारा सौंपे गए ज्ञापन में अजाक्स द्वारा 5 मांगें भी रखी गई हैं जिसमें बताया गया कि संतोष वर्मा (आईएएस) प्रान्ताध्यक्ष अजाक्स संघ मप्र के विरुद्ध जारी कारण बताओ नोटिस तत्काल प्रभाव से वापस

लिया जाये। समाज में जाति तनाव एवं वैमनस्यता फैलाने वाले व्यक्तियों/ समूहों के विरुद्ध अनुसूचित जाति एवं जनजातीय, (अत्याचार निवारण) अधिनियम के अन्तर्गत दण्डात्मक कार्यवाही की जाये। मीडिया ट्रायल कर रहे समाचार पत्र को चेतावनी दी जाये तथा तथ्यात्मक संवैधानिक एवं संतुलित पत्रकारिता के लिये निर्देशित किया जाये। शासन एक स्वतंत्र समिति गठित कर प्रकरण की जांच सुनिश्चित कर आदिवासी दलित एवं वंचित वर्ग के वरिष्ठ अधिकारियों को बिना कारण प्रताड़ित न किया जाये। साथ ही सामाजिक सद्भाव एवं राष्ट्रीय एकता के संवर्धन हेतु 'अनुलोम विलोम विवाह योजना' को अधिक सशक्त रूप में लागू किये जाने की मांग ज्ञापन के माध्यम से की गई है।

संघ के अजय सोनकर, राजेन्द्र तेकाम, योगेश चौधरी, राकेश समुन्द्रे, नेतराम झारिया, उदय राज ठाकुर, राम रतन यादव, वीरेंद्र तेकाम, ऐबू डेविड, महिपाल आमो, विष्णु डहरिया, दिलदार चौधरी, विनय धुवें आदि उपस्थित थे।



बहुजन क्रांति मोर्चा ने ज्योतिबा फुले का महापरिनिर्वाण दिवस मनाया

जबलपुर। तीन मूर्त चौक सदर स्थित महात्मा ज्योतिबा फुले की मूर्त पर तथा बाबा साहब आम्बेडकर की मूर्त पर माल्यार्पण कर तथा गौतमबुद्ध के चरणों में पुष्प अर्पित राष्ट्रीय पिछड़ा वर्ग मोर्चा, भानु.मो., बहुजन क्रांति मोर्चा द्वारा किया गया। सामाजिक क्रांति के अग्रदूत महात्मा ज्योतिबा फुले के महापरिनिर्वाण दिवस पर तीन मूर्त चौक पर माल्यार्पण कर उन्हे श्रद्धा सुमन अर्पित किये गए। उनके त्याग के बारे में अपने विचार व्यक्त करते हुये कहा शूद्र एवं अति शूद्रों के साथ-साथ महिलाओं को शिक्षा देने के कारण धर्मविरोधी बताकर उनके पिता के घर एवं समाज से बहिष्कृत होने के बाद मरते दम तक समाज सुधार के लिए लगातार आंदोलन चलाने वाले सामाजिक क्रांति के पितामह महात्मा ज्योतिराव गोविंदराव फुले का जन्म 11 अप्रैल 1827 को व 28 नवम्बर 1890 को उनका महापरिनिर्वाण हुआ। एक भारतीय समाज सुधारक, समाज प्रबोधक, विचारक, समाजसेवी, लेखक,

दार्शनिक तथा क्रांतिकारी उन्हे आज पूरा भारत आधुनिक भारत के सामाजिक क्रांति के पितामह के रूप में मानता है और बहुजन समाज अपना राष्ट्रपिता मानता है, वे बहुजन समाज के सच्चे राष्ट्रपिता थे, भारत रत्न बाबा साहब डॉ. अंबेडकर के गुरु महात्मा ज्योतिराव फुले ने छत्रपति शिवाजी महाराज को अपना गुरु माना और बिना तलवार उठाए जीवन भर जातिवादियों के खिलाफ आंदोलन चलाकर भेदभाव, छुआछूत, सती प्रथा, दास प्रथा, जैसे अमानवीय प्रथाओं को जीते जी खत्म किया, अंग्रेजी शिक्षा के जमाने में सातवीं पास कर कई महिलाओं के लिए स्कूल खोले और जातिवाद से लड़ना ही जीवन का उद्देश्य बनाया, हिंदी एवं मराठी में कई क्रांतिकारी किताबें लिखी जिसमें गुलामगिरी, किसान का कोड़ा प्रमुख हैं, भारत की महिलाओं को प्रथम महिला शिक्षिका स्कूल खोलने वाली मातोश्री सावित्री बाई फुले के पति महात्मा ज्योतिबा फुले थे। भारत में महिलाओं को शिक्षा

देने वाली प्रथम महिला माँ सावित्री थीं। ये उपदेश भी दिया कि बहुजनों के सभी अधिकार मूलनिवासियों द्वारा चलाए गए स्वाबलंबी एवं आत्म निर्भर आंदोलनों से मिलें हैं, जब तक आंदोलन चलते रहेंगे, अधिकार बचे रहेंगे और जन आंदोलन से ही संपूर्ण आजादी मिलेगी। उक्त विचार इंजीनियर प्रवीण गजभिये 'दादा' ने व्यक्त किये। श्रद्धांजलि सभा में धर्मेंद्र कुशावाहा, रामराज पटेल, विनय भगत, एड. परमानंद साहू, अनिल बंशकार, राहुल बौद्ध, अरविंद विरहा, संजय बौद्ध, डॉ. विनोद पटेल, मलिक अंसारी, एड. ओम प्रकाश पटेल, एड. रविकांत भागत, संजय बौद्ध, चन्द्रशेखर उरकुडे, रमन पटेल, प्रशांत पटेल, एड. वरुण सकतेल, एड. राजाराम साहू, एड. सांगर साहू, एड. धर्मेंद्र चौधरी, भोले मद्दु मरावी, अनिल अडकने के साथ अनेक कार्यकर्ताओं ने श्रद्धासुमन अर्पित करते हुये संकल्प लिया कि जब तक महात्मा ज्योतिबा फुले का मिशन पूरा नहीं होगा वे जीवनभर उनके अधूरे कार्यों को पूरा करने का प्रयास करेंगे।

51 जोड़ों का हिंदू रीति-रिवाज से हुआ सामूहिक विवाह

जबलपुर। जिले के बरेला ग्राम पंचायत पटपरा में आयोजित अग्र सामूहिक विवाह समारोह में आज समाजसेवा और मानवीय सहयोग का अद्वितीय संलग्न देखने को मिला। सर्व स्वर्णकार महिला उद्यान समिति एवं भारतीय हिंदू महासंघ के संयुक्त तत्वाधान में आयोजित इस कार्यक्रम में मध्य प्रदेश, छत्तीसगढ़, उत्तर प्रदेश और महाराष्ट्र से आए 51 जोड़ों का विवाह हिंदू परंपराओं के अनुसार सम्पन्न कराया गया। समारोह की प्रमुख आयोजकश्री श्रीमती मंजू सोनी ने बताया कि आयोजन का उद्देश्य आर्थिक रूप से कमजोर परिवारों को सम्मानजनक वैवाहिक सहयोग प्रदान करना है। सभी नवविवाहित जोड़ों को समिति की ओर से आवासीय गृहस्थी सामग्री एवं समाज के प्रतिष्ठित स्वर्णकार बंधुओं द्वारा आभूषण, उपहार और शुभकामनाएं दी गईं। इस अवसर पर

सर्व स्वर्णकार महिला उद्यान समिति और भारतीय हिंदू महासंघ ने आयोजित किया गया समारोह

सफल आयोजन के लिए मंजू सोनी का सम्मान समाजवासियों द्वारा किया गया। कार्यक्रम में सुरेश सोनी (नागोड़ लॉज), डॉ. बीरल सोनी, राजकुमार सोनी गंजसरीदा, सुष्मा सोनी, अंजना सोनी एवं संपूर्ण सोनी समाज का सहयोग रहा। 51 जोड़ों पर स्वार होकर बैडबानों के साथ गण्डप स्थल पहुंचे। वहां परिवारजन और समाज की मौजूदगी में पारंपरिक जयमाला के साथ दायं चरणों को शुरुआत हुई। वैदिक मंत्रोच्चार के बीच विवाह के सभी संस्कार सम्पन्न हुए, जिसने पूरे आयोजन को आध्यात्मिक गरिमा प्रदान की। यह आयोजन न केवल 51 जोड़ों के जीवन की नई शुरुआत का शुभ अवसर

बना, बल्कि समाज में एकजुटता, सहयोग और मानवीय मूल्यों का सशक्त संदेश भी देकर गया। अगला निःशुल्क सामूहिक विवाह सम्मेलन 19 अप्रैल को इस सामूहिक सम्मेलन के बाद अगला स्वर्णकार का अगला निःशुल्क सामूहिक विवाह सम्मेलन 19 अप्रैल 2026 को आयोजित होगा। इसके साथ ही महाराज अजमीद देव धाम के अंतर्गत समिति द्वारा कई महत्वपूर्ण पहलें संचालित की जा रही हैं, जिसमें कमजोर आय वर्ग की कन्याओं के लिए रियायती बारात घर और संपूर्ण विवाह सुविधाएँ। हर शनिवार, रविवार को गामिणजनों हेतु ज्योतिष परामर्श और गृहशांति विवाह संबंधी सलाह, नर्मदा परिक्रमा यात्रियों के लिए सेवाभाव से भोजन व्यवस्था, जो श्रद्धालुओं द्वारा किसी प्रियजन की स्मृति में भी कराई जा सकती है।

क्रिसमस रैली 2025 का आगाज



जबलपुर। क्रिसमस रैली 2025 के आयोजन के संबंध में कैरबज समागार में पास्टर फेलोशिप के तत्वाधान में रविवार को एक बैठक का आयोजन किया गया जिसमें आपसी विचार विमर्श के पश्चात एकमत से सभी पास्टर धर्मगुरु एवं क्रिसमस रैली समिति ने निर्णय लिया कि प्रतिवर्ष का मीत इस वर्ष भी क्रिसमस रैली का आयोजन संपूर्ण मासी समुदाय जबलपुर के द्वारा किया जाएगा, विभिन्न विषयों पर आपसी सहमति से 21 दिसंबर 2025 को दोपहर 2:00 बजे से क्रिसमस रैली का आयोजन किया जा रहा है आज की पहली बैठक में प्रारंभिक चर्चा पश्चात बैठक समाप्त हुई। इस बैठक में पास्टर फेलोशिप के सभी पास्टरगण एवं क्रिसमस रैली समिति के पदाधिकारी विशेष रूप से शामिल रहे।

प्रेम होना ही है सबसे बड़ी सफलता

जबलपुर। प्रेम होना ही सबसे बड़ी सफलता है कोई असफल कैसे हो सकता है प्रेम में....., चंदा का चेहरा है.....निर्मम कुम्हार की थापी से... जैसे काव्य रस से सराबोर माहौल ने सभी को आनंदित कर दिया। अवसर था कालजयी अनिल कुमार श्रीवास्तव फाउंडेशन द्वारा लोक रंग, संगीत और कविताओं के अनेक संयोजन 'अक्षर' के आयोजन का। रानी दुर्गावती संग्रहालय स्थित कला वीथिका में हुए आयोजन में अतिथियों का स्वागत संस्था की अध्यक्ष डॉ राजलक्ष्मी त्रिपाठी ने किया। संस्था का प्रतिवेदन सचिव आकृति श्रीवास्तव ने दिया। शुरुआत हमाई बुंदेली से हुई। जहां दमोह से आए बुंदेली कवि रमेश तिवारी और जबलपुर के बुंदेली कवि आशुतोष द्विवेदी ने बुंदेली कविताओं का पाठ किया। आयोजन के अगले चरण काव्य संख्या में कविताओं का पाठ किया



गया। जहां प्रयागराज से आए युवा कवि केतन यादव, प्रयागराज की ही युवा कवियत्री रूपम मिश्रा, भोपाल के रंगकर्मी, कवि हेमंत देवलेकर और जबलपुर की युवा कवियत्री बाबुषा कोहली ने ठंड की सुहानी शाम में काव्य रसधारा प्रवाहित कर श्रोताओं और दर्शकों को मंत्रमुग्ध किया। कार्यक्रम के तीसरे और अंतिम भाग कविता ताल में शहर के तबला वादक लोकेश मालवीय ने

अलंकृत श्रीवास्तव के साथ कविताओं और तबले की जुगलबंदी प्रस्तुत की। जिसमें देश भर के जाने माने कवि जैसे अनिल कुमार श्रीवास्तव, इन्वे इंशा, शिवमंगल सिंह सुमन के साथ ही प्राचीन हिंदी के कवि पद्माकर और भूषण की कविताओं को शामिल किया। संचालन कवि विवेक चतुर्वेदी ने किया। आभार प्रदर्शन संस्था के आदित्य श्रीवास्तव ने किया।

251 कुंडीय शक्ति संवर्धन गायत्री महायज्ञ का हुआ भूमिपूजन

यज्ञ है शक्ति का स्रोत: नरसिंह देवाचार्य महाराज

जबलपुर। यज्ञ शक्ति का स्रोत है, यज्ञ से निकली ऊर्जा आसपास के वातावरण को न सिर्फ ऊर्जायुक्त बनाती है, बल्कि ब्रह्मांड में यही ऊर्जा पहुंच कर शक्ति के रूप में स्थापित होती है, उक्त विचार महामंडलेश्वर शंकराचार्य स्वामी नरसिंह देवाचार्य महाराज ने गीताधाम नवरीघाट में रविवार को अखिल भारतीय गायत्री परिचार गायत्री शक्तिपीठ सममोहन नगर द्वारा आयोजित 251 कुंडीय शक्ति संवर्धन गायत्री महायज्ञ के भूमि पूजन के अवसर पर व्यक्त किए। उन्होंने कहा कि गायत्री परिवार के संस्थापक पंडित श्रीराम शर्मा आचार्य द्वारा जलाई गई मां गायत्री की उचित आज घर घर पहुंच रही है, हम सब बहुत भाग्यशाली हैं कि 251 कुंडीय महायज्ञ नर्मदा मां की तट पर होने जा रहा है, निश्चित रूप से इससे सभी का कल्याण होगा। इस अवसर पर विशिष्ट अतिथि महापौर जगत बहादुर सिंह ने कहा कि शास्त्रों में यज्ञ की महिमा अद्भुत है, गायत्री महायज्ञ से यहां का वातावरण स्वस्थ और स्वच्छ होगा। कार्यक्रम में शहर के अनेक संत उपस्थित थे, सभी ने अपने-अपने विचार व्यक्त करते हुए मां गायत्री के इस महायज्ञ में सभी को सम्मिलित होने के लिए अपील की। भूमिपूजन के दौरान निगमाध्यक्ष रिकुज विज, हरिद्वार शांतिकुंज से पहुंचे जोन प्रमारी जगदीश कुलमी, सह जोन प्रमाकांत तिवारी, जोन प्रमारी नरेश तिवारी, टूट्टरी बाबी शर्मा, जिला सम्मन्वयक प्रेम शंकर तिवारी सहित अनेक गायत्री उपासक उपस्थित थे।

चलाया "आदर्श पड़ोस, आदर्श समाज" अभियान

जबलपुर। "आदर्श पड़ोस, आदर्श समाज" देशव्यापी अभियान 21 से 30 नवम्बर तक चलाया गया। समापन प्रोग्राम पर ईडब्ल्यूएस स्कूल मैदान में एक टी पार्टी का आयोजन किया गया, जिसमें मुख्य रूप से शाकीला बेगम, नाजिमा सेंट्रल ने बताया कि आज के इस स्वस्त दौर में हम अपनी फैमिली के अलावा अपने पड़ोसियों के अधिकारों का भी ख्याल रखें। उन्होंने आगे कहा कि इस्लाम में पड़ोसियों के कई अधिकार हैं जिनमें दयालुता, सम्मान और जरूरत के समय मदद करना शामिल है। इन अधिकारों में पड़ोसियों को नुकसान न पहुंचाना, उनकी निजता का सम्मान करना, अभिवादन करना, भोजन और



उपहार साझा करना और बुजुर्गों या विकलांगों की मदद करना शामिल है। पड़ोसियों के साथ अच्छा व्यवहार करना इस्लाम का एक मूलभूत सिद्धांत है और यह सभी पड़ोसियों पर लागू होता है, चाहे उनका धर्म कुछ भी हो। मोहतरमा हुमा साहिबा ने कहा कि हर व्यक्ति एक दूसरे की खबर ले, अपने

पड़ोसियों की इसकी जरूरतों का ख्याल रखें। इस प्रोग्राम में मुख्य रूप से रेहाना बेगम, हुमा, रशीदा बेगम, मेहसरी बेगम, शाहीन परवीन, नूरजहां बानो, आमरा बेगम, आसिया बानो ने और सीआईओ के बच्चों ने अपने ड्रामों से पड़ोसियों की खबर लेने की तालीम दी।

मनाया श्रीराम जानकी विवाह उत्सव: गहोई समाज की महिलाओं ने बधाई गीत गाकर की कुचैनी मंदिर में सीताजी की अगवानी



जबलपुर। जवाहर गंज स्थित श्री ठाकुर बिहारी जी महाराज कुचैनी मंदिर ट्रस्ट ने भगवान श्री राम जानकी विवाह उत्सव के उपलक्ष्य में शनिवार को मंदिर प्रांगण में जानकीजी की अगवानी का बुलावा आयोजित किया। इस अवसर पर महिला रामायण मंडल ने सुंदर बधाई गीत गाए। कार्यक्रम में श्रीमती उषा नगरिया, श्रीमती सीता सरावगी, श्रीमती शशि ब्रिजपुरिया तथा अन्य गहोई समाज की महिलाओं के साथ लेखराम व कुसुम रैकवार का विशेष सहयोग रहा।

निःशुल्क स्वास्थ्य शिविर का दो हजार मरीजों ने लिया लाभ

जबलपुर। लक्ष्मी डे ट्रस्ट ऑफ इंडिया के नेतृत्व में स्व. लक्ष्मी डे स्मृति दिवस के मौके पर रविवार को लक्ष्मी डे ट्रस्ट ऑफ इंडिया व पंकज डे के नेतृत्व में लक्ष्मी फार्म स्ट्रेट एंड रेस्टारेंट कैलाशधाम मंदिर के नीचे वर्धाघाट जबलपुर में निःशुल्क स्वास्थ्य शिविर का आयोजन किया गया, जिसमें बड़ी संख्या में पहुंचे मरीजों की जांच कर उचित परामर्श विशेषज्ञ डॉक्टरों द्वारा निःशुल्क दिया गया। आयोजन में राष्ट्रीय श्रमजीवी पत्रकार परिषद् का भी सहयोग रहा। इस दौरान करीब दो हजार मरीजों ने निःशुल्क स्वास्थ्य शिविर का लाभ उठाया। जानकारी के अनुसार डॉ. राजेश धीरावाणी, डॉ. पवन स्थापक, डॉ. रिचा बहरानी, डॉ. दीपक बहरानी, डॉ. जेठी, डॉ. जीएस संघु, डॉ. सोमन बहरानी, डॉ. आनंद बहरानी ने अपनी-अपनी सेवाएं आयोजन में पहुंचकर दीं। इस मौके पर ब्रजेश सोनकर, संजय लखेरा, सुनील राजपूत, सुदेन तिवारी, भगवान दास, धंसू, राजेश राजपूत, विनोद यादव, मन्नु रजक, किशन रजक सहित अन्य मौजूद रहे।

पोलियो को मिटाने और आर्थिक विकास में रोटरी की अहम भूमिका : रोटे. अमित जायसवाल

जबलपुर। संस्कारधानी के होटल हिल्टन में रोटरी को रोटरी क्लब जबलपुर द्वारा शहर के सभी रोटरी क्लबों के सहयोग से आयोजित रोटरी डिस्ट्रिक्ट फाउंडेशन, मंत्रशिप एवं पब्लिक इमेज सेमिनार "समुद्धि" संपन्न हुआ। इस कार्यक्रम में मध्यप्रदेश, छत्तीसगढ़ और उड़ीसा से पहुंचे रोटेरियंस ने सेमिनार के विभिन्न सत्रों में भाग लिया और समाजसेवा से जुड़ी नई जानकारी प्राप्त की। सेमिनार की विस्तृत जानकारी देते हुए डिस्ट्रिक्ट 3261 के मीडिया चेरमैन रोटे. नितिन जैन ने बताया कि कार्यक्रम में आमंत्रित वक्ताओं ने समाज के अंतिम व्यक्ति तक सेवा पहुंचाने, विशेषकर ग्रामीण क्षेत्रों एवं आदिवासी बहुल इलाकों में रोटरी के सात प्रमुख उद्देश्यों के अनुरूप कार्यों को प्रभावी रूप से लागू करने पर अपने विचार साझा किए। सेमिनार की मुख्य अतिथि पूर्व प्रांतपाल बिंदु सिंघ (पटना) ने अपने उद्बोधन में बताया कि सेवा कार्यों के साथ भारत को आर्थिक महाशक्ति बनाने की दिशा में रोटरी एक महत्वपूर्ण भूमिका निभा रहा है। विशिष्ट अतिथि पूर्व प्रांतपाल रोटे. उत्तम अग्रवाल (वाराणसी) ने

रोटरी इंटरनेशनल द्वारा आर्थिक सहायता से समाजहित के देश भर में चल रहे प्रोजेक्ट्स को आमजन तक विभिन्न प्रचार प्रसार के माध्यम से रोटरी पब्लिक इमेज को मजबूत करने की दिशा में कार्य करने के लिए प्रेरित किया। पूर्व प्रांतपाल रोटे. रंजीत सिंह सैनी ने रोटरी फाउंडेशन में दिए जा रहे दान और सदस्यों की प्रतिबद्धता को विश्व भर में मित्रता और सद्भावना बढ़ाने का आधार बताया। डिस्ट्रिक्ट 3261 प्रांतपाल रोटे. अमित जायसवाल द्वारा कार्यक्रम के मूल उद्देश्य से सभी को अवगत कराया गया। साथ ही नए सदस्यों को रोटरी से जोड़ने तथा स्वास्थ्य और शिक्षा के क्षेत्र में रोटरी इंटरनेशनल के सहयोग से प्रोजेक्ट तैयार करने पर मार्गदर्शन दिया। नवनिर्वाचित प्रांतपाल रोटे. आलम सिंह रूपरा एवं रोटे. भानु चौधरी ने रोटरी में नए

सदस्यों विशेष रूप से स्कूल एवं कॉलेज के युवाओं को जोड़ने का महत्व बताया, ताकि भविष्य के रोटेरियन की नई पीढ़ी को तैयार किया जा सके। डिस्ट्रिक्ट प्रथम महिला रोटे. पल्लवी जायसवाल द्वारा "कभी रुके न, कभी डिगें न कदम" के संदेश के साथ सभी रोटेरियंस को डिस्ट्रिक्ट 3261 की आगामी वार्षिक डिस्ट्रिक्ट कॉन्फ्रेंस "संगम" में सपरिवार रायपुर आमंत्रित कर पधारने का अनुरोध किया। रोटरी क्लब जबलपुर की अध्यक्ष रोटे. मिताली बनर्जी ने मप्र, उड़ीसा और छत्तीसगढ़ से आए रोटेरियंस का स्वागत किया। कार्यक्रम को सफल बनाने में चेरर रोटे. एन.के. श्रीवास्तव, को-चेयर रोटे. संजय छतानी, सचिव रोटे. अखिलेश बादशा, कोषाध्यक्ष रोटे. विनोद शर्मा, रजिस्ट्रेशन समिति चेरमैन रोटे. समर सिंह गायकवाड़, रोटे. शोभित वर्मा, सहायक प्रांतपाल रोटे. अंकुर माहेश्वरी, रोटे. हरिष रिखवानी, रोटे. अभिषेक केशरवानी, डिस्ट्रिक्ट मैनेजमेंट टीम सदस्य रोटे. नवीन भवसार, रोटे. अंजुल जैन सहित जबलपुर के सभी रोटरी क्लबों का सहयोग रहा। कार्यक्रम के अंत में आभार रोटे. विनोद शर्मा ने व्यक्त किया।

कार्य करने के लिए प्रेरित किया। पूर्व प्रांतपाल रोटे. रंजीत सिंह सैनी ने रोटरी फाउंडेशन में दिए जा रहे दान और सदस्यों की प्रतिबद्धता को विश्व भर में मित्रता और सद्भावना बढ़ाने का आधार बताया। डिस्ट्रिक्ट 3261 प्रांतपाल रोटे. अमित जायसवाल द्वारा कार्यक्रम के मूल उद्देश्य से सभी को अवगत कराया गया। साथ ही नए सदस्यों को रोटरी से जोड़ने तथा स्वास्थ्य और शिक्षा के क्षेत्र में रोटरी इंटरनेशनल के सहयोग से प्रोजेक्ट तैयार करने पर मार्गदर्शन दिया। नवनिर्वाचित प्रांतपाल रोटे. आलम सिंह रूपरा एवं रोटे. भानु चौधरी ने रोटरी में नए

